

14 10 2024
திங்கட்கிழமை

பிரஸார் பாரதி
அகில இந்திய வானொலி, சென்னை-4
12 40
பிற்பகல்
வணக்கம், ஆகாஷ்வாணி

செய்தி ஆசிரியர்
ஜெ. காமராஜ்

TUNE

செய்திகள் - வாசிப்பவர் - வடிவழகி கபிலன்

தலைப்புச் செய்திகள்

1. அல்ஜீரியா சென்றுள்ள குடியரசுத் தலைவர் திருமதி திரௌபதி முர்மு அந்நாட்டு அதிபர் திரு. **Abdel Madjid Tebboune**-வுடன் இருதரப்பு பேச்சுவார்த்தை நடத்துகிறார்.
2. நாடு முழுவதும் ஐந்து-ஐ தொலைத்தொடர்பு சேவை செயல்படுத்தப்பட்டிருப்பதாக மத்திய தொலைத் தொடர்புத்துறை அமைச்சர் திரு ஜோதிர் ஆதித்ய சிந்தியா தெரிவித்துள்ளார்.
3. உலக தரம் வாய்ந்த டிஜிட்டல் பரிவர்த்தனை கட்டமைப்பை இந்திய கொண்டிருப்பதாக ரிசர்வ் வங்கி ஆளுநர் திரு சக்தி காந்ததாஸ் தெரிவித்துள்ளார்.
4. தமிழகத்தில், நடப்பு கல்வி ஆண்டுக்கான 10, 11, 12-ஆம் வகுப்புகளுக்கான பொதுத்தேர்வு அட்டவணையை மாநில பள்ளிக்கல்வித்துறை அமைச்சர் திரு அன்பில் மகேஸ் பொய்யாமொழி இன்று வெளியிட்டார்.
5. எகிப்து சர்வதேச பேட்மிண்டன் போட்டியில் இந்தியாவின் ரகு மாரிசுவாமி பட்டம் வென்றார்.

---- இனி விரிவான செய்திகள் - --

||<<<>>>||

அல்ஜீரியா சென்றுள்ள குடியரசுத்தலைவர் திருமதி. திரௌபதி முர்மு, இன்று **Maqam**

Echahid-ல் உள்ள போர் தியாகிகள் நினைவிடத்தில் மரியாதை செலுத்துகிறார்.

இதைத் தொடர்ந்து, முஜாஹித் அருங்காட்சியகத்தை அவர் பார்வையிடுகிறார்.

இந்தியா - அல்ஜீரியா இடையிலான இருதரப்பு உறவை மேலும் வலுப்படுத்தும் வகையில்

அந்நாட்டு அதிபர் திரு. **Abdel Madjid Tebboune**-வுடன் பேச்சுவார்த்தை நடத்துகிறார்.

மேலும், அல்ஜீரிய - இந்திய பொருளாதார அமைப்பின் கூட்டத்திலும் திருமதி. திரௌபதி முர்மு இன்று கலந்து கொள்கிறார்.

அல்ஜீரியாவைத் தொடர்ந்து வரும் 16ஆம் தேதியன்று **Mauritania**-வுக்கும், 17ஆம் தேதியன்று மலாவிக்கும் குடியரசுத்தலைவர் பயணம் மேற்கொள்கிறார்.

]]<<<>>>]]

ஐ.நா. சபையில் நடைபெறும் நாடாளுமன்ற உறுப்பினர்களுக்கான சர்வதேச அமைப்பின் 149-வது கூட்டம் ஜெனீவாவில் இன்று தொடங்குகிறது.

இன்று தொடங்கி இம்மாதம் 17ஆம் தேதி வரை நடைபெறும் இந்த கூட்டத்தில், மக்களவைத் தலைவர் திரு. ஓம் பிர்வா தலைமையிலான நாடாளுமன்ற பிரதிநிதிகள் குழு பங்கேற்கிறது.

இதில் அமைதி மற்றும் நீடித்த வளர்ச்சிக்கான ‘அறிவியல் பயன்பாடு, தொழில்நுட்பம் மற்றும் புதிய கண்டுபிடிப்புகள்’ என்ற கருப்பொருளில் திரு. ஓம் பிர்வா உரையாற்றுகிறார்.

நாடாளுமன்ற உறுப்பினர்களின் நிர்வாகக் கவுன்சில் கூட்டத்திலும் அவர் பங்கேற்கிறார்.

பின்னர் ஜெனீவாவில் உள்ள இந்திய வம்சாவளியினருடன் அவர் கலந்துரையாடுகிறார்.

இந்தியா சார்பில் மாநிலங்களவை துணைத்தலைவர் திரு. ஹரிவன்ஷ் சிங், நாடாளுமன்ற இரு அவைகளின் தலைமைச் செயலாளர் மற்றும் நாடாளுமன்ற உறுப்பினர்கள் பங்கேற்கின்றனர்.

]]<<<>>>]]

உலக தரம் வாய்ந்த டிஜிட்டல் பொது கட்டமைப்பை இந்திய கொண்டிருப்பதாக ரிசர்வ் வங்கி ஆளுநர் திரு சக்தி காந்ததாஸ் தெரிவித்துள்ளார்.

புதுதில்லியில் இன்று நடைபெற்ற நிகழ்ச்சி ஒன்றில் பங்கேற்று பேசிய அவர், டிஜிட்டல் பொது கட்டமைப்பில் உலகிற்கே வழிகாட்டும் வகையில் இந்தியா முன்னேற்றம் கண்டிருப்பதாகக் கூறினார்.

நாடுகளுக்கு இடையேயான பணிமாற்றங்களை மேற்கொள்ளும் வசதிகள் மேம்படுத்தப்பட்டிருப்பதாக அவர் குறிப்பிட்டார்.

புத்தொழில் சூழல் அமைப்பை பொறுத்தவரை, உலகில் மூன்றாவது இடத்தை நம் நாடு பெற்றிருப்பதாக அவர் பெருமிதம் தெரிவித்தார்.

சைபர் தாக்குதல் மற்றும் தரவு திருட்டுக்களை தடுக்கும் வகையில் நிதித்துறையில் செயற்கை நுண்ணறிவு தொழில்நுட்பத்தின் பயன்பாடு உயர்தரத்தில் உள்ளதாக அவர் கூறினார்.

நிதி அபாயங்களை எதிர்கொள்ளும் வகையில் தேவையான நடவடிக்கைகளை வங்கிகள் மற்றும் நிதி அமைப்புகள் செயல்படுத்த வேண்டுமென்று திரு சக்தி காந்ததாஸ் கேட்டுக் கொண்டார்.

||<<<>>>||

மும்பையிலிருந்து நியூயார்க் புறப்பட்டுச் சென்ற ஏர் இண்டியா விமானம் வெடிகுண்டு மிரட்டல் காரணமாக இன்று காலை தில்லியில் அவசரமாக தரையிறக்கப்பட்டது.

இதையடுத்து விமானத்தில் நடத்தப்பட்ட வெடிகுண்டு சோதனையில் எதுவும் கண்டறியப்படவில்லை என்றும், அனைத்து பயணிகளும் காதுகாப்பாக இருப்பதாகவும் ஏர் இண்டியா தரப்பில் தெரிவிக்கப்பட்டது.

இதேபோன்று மும்பையிலிருந்து மஸ்கட் மற்றும் ஜெட்டா செல்லும் இரண்டு இண்டிகோ விமானங்களும் வெடிகுண்டு மிரட்டல் காரணமாக சோதனைக்கு உட்படுத்தப்பட்டன.

இதற்கிடையே மும்பை – ஹவுரா ரயில் வெடிகுண்டு எச்சரிக்கை காரணமாக மகாராஷ்டிரா மாநிலம் ஜாலேகான் ரயில் நிலையத்தில் நிறுத்தப்பட்டு சோதனை மேற்கொள்ளப்பட்டது.

சோதனை முடிவில் எதுவும் கண்டறியப்படவில்லை என்றும், ரயில் தொடர்ந்து இயக்கப்பட்டதாகவும் எமது செய்தியாளர் தெரிவிக்கிறார்.

||<<<>>>||

நாடு முழுவதும் ஐந்து-ஐ தொலைத்தொடர்பு சேவை செயல்படுத்தப்பட்டிருப்பதாக மத்திய தொலைத் தொடர்புத்துறை அமைச்சர் திரு ஜோதிர் ஆதித்ய சிந்தியா தெரிவித்துள்ளார்.

புதுதில்லியில் இன்று நடைபெற்ற ஐந்தாவது உலக தர நிர்ணய மாநாட்டில் பேசிய அவர், 22 மாதங்களில் நாட்டில் உள்ள 80 சதவீத மக்களை இந்த சேவை சென்றடைந்துள்ளதாகக் கூறினார்.

இந்த மாநாடு உலக அளவில் தர நிர்ணயம் தொடர்பான ஒருமித்த கருத்தை உருவாக்குவதில் முக்கிய பங்கு வகிப்பதாக அவர் தெரிவித்தார்.

புதிய தொழில்நுட்பங்களை அறிமுகப்படுத்தி செயல்படுத்த இது உதவிகரமாக அமையும் என்றும் அமைச்சர் குறிப்பிட்டார்.

தொழில்நுட்பம் மற்றும் கண்டுபிடிப்பில் மிகப்பெரிய மாற்றத்தை உலகம் எதிர்கொண்டு வருவதாகவும், அதன் காரணமாக தர நிர்ணயம் மற்றும் விதிமுறைகளில் மாற்றம் நிகழ்ந்து வருவதாகவும் திரு ஜோதி ஆதித்ய சந்தியா தெரிவித்தார்.

தற்பேத செயற்கை நுண்ணறிவு, ஸ்மார்ட் சிட்டி, உட்பட எதிர்காலத்திற்கான திட்டங்களுடன் நாடு செயல்பட்டு வருவதாக அமைச்சர் குறிப்பிட்டார்.

||<<>>||

தமிழகத்தில், நடப்பு கல்வி ஆண்டுக்கான 10, 11, 12-ஆம் வகுப்புகளுக்கான பொதுத்தேர்வு அட்டவணையை மாநில பள்ளிக்கல்வித்துறை அமைச்சர் திரு அன்பில் மகேஸ் பொய்யாமொழி இன்று வெளியிட்டார்.

கோவையில் இதனை வெளியிட்டு பேசிய அமைச்சர், 12-ஆம் வகுப்பு பொதுத்தேர்வுகள் மார்ச் மூன்றாம் தேதி முதல் 25-ஆம் தேதி வரை நடைபெறும் என்று தெரிவித்தார்.

(சவுண்ட்ஸ்ட் - அன்பில்) --- 50 செகண்ட்

12-ஆம் வகுப்பு செய்முறைத் தேர்வு பிப்ரவரி மாதம் ஏழாம் தேதி தொடங்கும் என்றும், 11-ஆம் வகுப்பு செய்முறை தேர்வுகள் பிப்ரவரி 15-ஆம் தேதியும், பத்தாம் வகுப்பு செய்முறை தேர்வுகள் பிப்ரவரி 22-ஆம் தேதியும் தொடங்கும் என்றும் திரு அன்பில் மகேஷ் பொய்யாமொழி அறிவித்தார்.

||<<>>||

தெற்கு வங்கக்கடலின் மத்தியப் பகுதியில் இன்று காற்றழுத்த தாழ்வுப்பகுதி உருவாகி உள்ளதாக சென்னை வானிலை ஆய்வு மையம் தெரிவித்துள்ளது.

இந்த காற்றழுத்த தாழ்வுப் பகுதி மேற்கு - வடமேற்கு திசையில் நகர்ந்து, ஆழ்ந்த காற்றழுத்த தாழ்வுப் பகுதியாக வலுவடையும் என்றும் அந்த மையம் கூறியுள்ளது.

அடுத்த 48 மணி நேரத்தில் இந்த ஆழ்ந்த காற்றழுத்த தாழ்வுப்பகுதி வடதமிழகம், புதுச்சேரி மற்றும் தெற்கு ஆந்திர கடற்பகுதிகளை நோக்கி நகரக்கூடும் என்று அது தெரிவித்துள்ளது.

தமிழகத்தின் பெரும்பாலான இடங்களில் அடுத்த ஐந்து தினங்களுக்கு மழை நீடிக்கும் என்று வானிலை ஆய்வு மையம் தெரிவித்துள்ளது.

||<<>>||

எகிப்து சர்வதேச பேட்மிண்டன் போட்டியில் இந்தியாவின் ரகு மாரிசுவாமி பட்டம் வென்றார்.

இப்போட்டியின் ஆடவர் ஒற்றையர் பிரிவு இறுதி ஆட்டத்தில் அவர் 24-22, 17-21, 21-16 என்ற
செட் கணக்கில் ஸ்பெயினின் **Alvaro Vazquez**-யை வென்று இப்பட்டத்தை கைப்பற்றினார்.

கலப்பு இரட்டையர் பிரிவில் இந்தியாவின் **Bokka Navaneeth - Ritika** இணை இரண்டாவது
இடம் பிடித்தது.

மகளிர் ஒற்றையர் பிரிவில் இந்தியாவின் **Prakriti Bharath** மூன்றாம் இடம் பிடித்தார்.

[[<<<>>>]]

ஜெர்மனியில் நடைபெற்ற 19 வயதுக்குட்பட்டோருக்கான **Yonex** சர்வதேச பேட்மிண்டன்
போட்டியில் இந்தியாவின் **Sai Prasath Teegala** இரண்டாம் இடம் பிடித்தார்.

இப்போட்டியின் ஆடவர் ஒற்றையர் பிரிவு இறுதி ஆட்டத்தில் அவர் 13-21, 21-17, 21-19 என்ற
செட்கணக்கில் யுக்ரேனின் **Ivan Tsarehorodtsev** -யிடம் தோல்வியடைந்தார்.

[[<<<>>>]]

ரஞ்சிக்கோப்பை கிரிக்கெட் போட்டியில் தமிழக அணி 70 ரன் வித்தியாசத்தில் செளராஷ்டிர
அணியை வென்றது.

கோவையில் நடைபெற்ற இப்போட்டியின் முதல் இன்னிங்ஸில் செளராஷ்டிர அணி 203 ரன்னும்,
தமிழக அணி 367 ரன்னும் எடுத்தன.

நான்காவது நாளாக இன்று 5 விக்கெட் இழப்புக்கு 35 ரன் என்ற நேற்றைய ஸ்கோருடன்
இரண்டாவது இன்னிங்ஸை தொடர்ந்து ஆடிய செளராஷ்டிர அணி 94 ரன்னுக்கு அனைத்து
விக்கெட்டுகளையும் இழந்து ஆட்டமிழந்தது.

இப்போட்டியில் தமிழக அணியின் நாராயண் ஜெகதீசன் சதம் அடித்தார்.

Gurjapneet singh அதிகபட்சமாக 6 விக்கெட்டுகளை வீழ்த்தினார்.

[[<<<>>>]]

உலக கோப்பை மகளிர் டிவென்டி டிவென்டி கிரிக்கெட் போட்டியில் பாகிஸ்தான் இன்று நியூஸிலாந்து அணியை எதிர்கொள்கிறது.

துபாயில் இப்போட்டி இரவு மணி 7.30க்கு தொடங்குகிறது.

CO(நாட்டில் தடை செய்யப்பட்ட எல் டி டி இ அமைப்பை சட்டவிரோத அமைப்பாக மத்திய அரசு அறிவித்துள்ள நிலையில், தில்லி உயர்நீதிமன்ற நீதிபதி மன்மீத் ப்ரீத்தம் சிங் தலைமையிலான நடுவரம்ன்றம் அது தொடர்பான விசாரணையை வரும் 19-ஆம் தேதி நடத்துகிறது.

மதுரை சட்டக்கல்லூரி கலையரங்கத்தில் காலை மணி 10-30-க்கு இதன் மீதான விசாரணை தொடங்கும் என்று சட்டவிரோத நடவடிக்கைகள் தடுப்பு நடுவரம்ன்றம் தெரிவித்துள்ளது.

உதய் /ச

செகு / 6

வடகிழக்கு பருவமழையை எதிர்கொள்ள வேண்டிய முன்னெச்சரிக்கை நடவடிக்கைகள் தொடர்பாக முதலமைச்சர் திரு மு க ஸ்டாலின் இன்று ஆய்வு மேற்கொண்டார்.

சென்னை தலைமைச் செயலகத்தில் நடைபெற்ற இக்கூட்டத்தில் அமைச்சர்கள் மற்றும் உயரதிகாரிகள் பங்கேற்றனர்.